

இந்தியாவில் மகளிர் மசோதா: கடந்து வந்த பாதை

- இந்தியாவில் கடந்த 1993-ஆம் ஆண்டு நிறைவேற்றப்பட்ட அரசமைப்புச் சட்டத்தின் 73 மற்றும் 74-ஆம் திருத்தங்கள், அந்தச் சட்டத்தில் ஊராட்சிகள் மற்றும் நகராட்சிகளை அறிமுகப்படுத்தியது. அத்துடன் இந்த உள்ளாட்சி அமைப்புகளில் மூன்றில் ஒரு பங்கு இடங்களை (33%) மகளிருக்கு ஒதுக்கவும் வழிவகை செய்தது. ஆனால், மக்களவை மற்றும் மாநில சட்டப்பேரவைகளில் மகளிருக்கு இதுவரை இடஒதுக்கீடு வழங்கப்படவில்லை.
- நாடாளுமன்றம் மற்றும் மாநில சட்டப்பேரவைகளில் உள்ள இடங்களில் மகளிருக்கு இடஒதுக்கீடு வழங்குவதற்கு 1996, 1998, 1999 மற்றும் 2008-இல் அரசமைப்புச் சட்டத்திருத்த மசோதாக்கள் கொண்டுவரப்பட்டன.
- 1996, 1998, 1999-ஆம் ஆண்டுகளில் கொண்டுவரப்பட்ட மசோதாக்கள், அந்தக் காலகட்டங்களில் மக்களவை கலைக்கப்பட்டதால் காலாவதியாகின.
- 2008-ஆம் ஆண்டு கொண்டுவரப்பட்ட மசோதா மாநிலங்களவையில் நிறைவேறியது. ஆனால், அப்போதைய 15-ஆவது மக்களவை கலைக்கப்பட்டதால், அந்த மசோதாவும் காலாவதியானது.
- தற்போதைய 17-ஆவது மக்களவையில் உள்ள மொத்த உறுப்பினர்களில் (எம்.பி.) 15 சதவீதம் பேர் பெண்களாக உள்ள நிலையில், மாநில சட்டப்பேரவைகளில் உள்ள மொத்த உறுப்பினர்களில் (எம்எல்ஏ) சராசரியாக 9 சதவீதம் பேர்தான் பெண்களாக உள்ளனர்.
- இந்நிலையில், மக்களவை மற்றும் மாநில சட்டப்பேரவைகளில் உள்ள மொத்த இடங்களில் மூன்றில் ஒரு பங்கு இடத்தை (33%) மகளிருக்கு ஒதுக்கும் வகையில், அரசமைப்பு (128-ஆவது திருத்தம்) சட்டம், 2023 மக்களவையில் புதன்கிழமை (செப். 20) நிறைவேற்றப்பட்டுள்ளது.

2008, 2023 மசோதாக்களில் உள்ள முக்கிய மாற்றங்கள்

- 2008-ஆம் ஆண்டு மாநிலங்களவையில் நிறைவேற்றப்பட்ட மசோதாவின்படி, ஒவ்வொரு மாநிலம் மற்றும் யூனியன் பிரதேசத்தில் உள்ள மக்களவை இடங்களில் மூன்றில் ஒரு பங்கு இடம் மகளிருக்கு ஒதுக்கப்பட வேண்டும்.
- ஒவ்வொரு நாடாளுமன்றம் மற்றும் சட்டப் பேரவைத் தேர்தலுக்குப் பிறகு தனித் தொகுதிகளை சுழற்சி முறையில் மாற்ற வேண்டும்.
- தற்போது (2023) நிறைவேற்றப்பட்டுள்ள மசோதாவின்படி, மக்களவை மற்றும் மாநில சட்டப்பேரவை இடங்களில் மூன்றில் ஒரு பங்கு இடம் மகளிருக்கு ஒதுக்கப்பட வேண்டும்.
- தொகுதி மறுவரையறை நடவடிக்கையை ஒவ்வொரு முறை மேற்கொண்ட பிறகும் தனித் தொகுதிகளை சுழற்சி முறையில் மாற்ற வேண்டும்.

-ஆதாரம்: பிஆர்எஸ் லெஜிஸ்லேடிவ் ரிசர்ச்



கட்சிகளில் மகளிர்

அரசியலில் மகளிரின் பிரதிநிதித்துவம்
(இந்த மாத நிலவரப்படி)

புது தில்லி, செப். 20: அதிக பெண் எம்.பி.க்களைக் கொண்ட நாடுகளில் அங்குள்ள கட்சிகளில் மகளிருக்கு இடஒதுக்கீடு இருப்பது ஆய்வில் தெரியவந்துள்ளது.

இந்தியாவில் நாடாளுமன்றம், சட்டப்பேரவைகளில் மகளிருக்கு 33 சதவீத இட ஒதுக்கீடு வழங்கும் மசோதா மக்களவையில் நிறைவேற்றப்பட்டுள்ளது. இந்த மசோதா சட்டமாகும் நிலையில், மகளிருக்கான அதிகாரம் உறுதி செய்யப்படும். அதே வேளையில், பல நாடுகளில் சட்டபூர்வமான மகளிர் இடஒதுக்கீடு இல்லாவிட்டாலும், கட்சிகளில் பெண்களுக்கு அதிக வாய்ப்புகளை அளிப்பதன் மூலம் மகளிரின் பிரதிநிதித்துவத்தை அந்த நாடுகள் அதிகரித்துள்ளன.

| நாடு | மொத்த மக்கள் பிரதிநிதிகளில் பெண்கள் | நாடாளுமன்றத்தில் மகளிர் இடஒதுக்கீடு | கட்சிகளில் மகளிர் இடஒதுக்கீடு |
|------------------------------|-------------------------------------|-------------------------------------|-------------------------------|
| ஸ்வீடன் | 46% | இல்லை | உள்ளது |
| நார்வே | 46% | இல்லை | உள்ளது |
| தென் ஆப்பிரிக்கா | 45% | இல்லை | உள்ளது |
| ஆஸ்திரேலியா | 38% | இல்லை | உள்ளது |
| பிரான்ஸ் | 38% | இல்லை | உள்ளது |
| ஜெர்மனி | 35% | இல்லை | உள்ளது |
| பிரிட்டன் (கீழவை) | 35% | இல்லை | உள்ளது |
| கனடா | 31% | இல்லை | உள்ளது |
| அமெரிக்கா (பிரதிநிதிகள் சபை) | 29% | இல்லை | இல்லை |
| அமெரிக்கா (செனட்) | 25% | இல்லை | இல்லை |
| வங்கதேசம் | 21% | உள்ளது | இல்லை |
| பிரேஸில் | 18% | இல்லை | உள்ளது |
| ஜப்பான் | 10% | இல்லை | இல்லை |

தமிழக சட்டப் பேரவை அக். 9-இல் கூடுகிறது

சென்னை, செப். 20: தமிழக சட்டப் பேரவை வரும் 9-ஆம் தேதி கூடுகிறது.



கூட்டத்தொடரை எத்தனை நாள்களுக்கு நடத்துவது என்பது குறித்து அலுவல் ஆய்வுக் குழுவில் முடிவு செய்யப்படும் என பேரவைத் தலைவர் மு.அப்பாவு அறிவித்தார்.

இதுகுறித்து, தலைமைச் செயலகத்தில் செய்தியாளர்களுக்கு புதன்கிழமை அவர் அளித்த பேட்டி: சட்டப் பேரவை வரும் 9-ஆம் தேதி காலை 10 மணிக்கு கூடும். நிகழ் நிதியாண்டுக் கான கூடுதல் செலவினம் தொடர்பான மானிய கோரிக்கையை நிதி அமைச்சர் அறிமுகம் செய்வார் என்று கூறினார்.

இதைத் தொடர்ந்து, சட்டப் பேரவைச் செயலகம் ஓமந்தூரார் தோட்டத்துக்கு இடம் மாற்றப்படுமா என்று செய்தியாளர்கள் எழுப்பிய கேள்விக்கு அவர் அளித்த பதில்:

பன்னோக்கு மருத்துவமனை தலைமை செயலகமாக மாற்றப்படாது என தமிழக அரசு தெரிவித்துள்ளது. பேரவைச் செயலகம் இயங்கிய காலத்தில் பயன்படுத்தப்பட்ட அறைகள் மற்றும் அறைகலன்கள் பாதுகாப்பது தொடர்பாக நடவடிக்கை எடுக்கப்படும். புதிய தலைமை செயலகம் கட்டுவது தொடர்பாக முதல்வர் முடிவெடுப்பார்.

சட்டப் பேரவை நடவடிக்கைகள் வழக்கம் போல் நேரலை செய்யப்படும். எதிர்க்கட்சி துணைத் தலைவர் இருக்கை தொடர்பாக ஏற்கனவே முடிவு எடுக்கப்பட்டுள்ளது. அதிமுக சார்பில் மீண்டும் அது குறித்து மனு எதுவும் அளிக்கவில்லை என பேரவைத் தலைவர் மு.அப்பாவு தெரிவித்தார்.

விதிப்படி பேரவை: ஒரு சட்டப் பேரவை கூட்டத் தொடருக்கும், மற்றொரு கூட்டத் தொடருக்கும் இடையிலான காலம் ஆறு மாதங்களுக்குள் இருக்க வேண்டும். அதன்படி, கடந்த ஏப்ரல் 21-ஆம் தேதியன்று பட்ஜெட் கூட்டத் தொடர் முடித்து வைக்கப்பட்டது. ஆறு மாதங்களுக்குள் அடுத்த கூட்டத் தொடர் கூட்டப்பட வேண்டும் என்பதன் அடிப்படையில், அக்டோபர் 9-ஆம் தேதியன்று பேரவை கூடவுள்ளது.

பேரவை கூட்டத் தொடர் மூன்று நாள்கள் நடைபெறும் என எதிர்க்கட்சி பார்ச்சப்படுகிறது. பேரவை கூடுவதற்கு முன்பாகவே, கூட்டத் தொடரை எத்தனை நாள்களுக்கு நடத்துவது என்பது குறித்து விவாதிக்க அலுவல் ஆய்வுக் குழு கூட்டம் நடைபெறவுள்ளது. இந்தக் கூட்டத்தில் பேரவைக் கூட்டத் தொடரின் நாள்கள் இறுதி செய்யப்பட உள்ளன.

எம்.பி., எம்எல்ஏ-க்களுக்கு சட்டப் பாதுகாப்பு: 1998-ஆம் ஆண்டு தீர்ப்பை மறுஆய்வு செய்கிறது உச்சநீதிமன்றம்

புது தில்லி, செப். 20: கேள்வி கேட்கவும், வாக்களிக்கவும் எம்.பி., எம்எல்ஏ-க்களுக்கு சட்டப் பாதுகாப்பு உள்ளது என 1998-இல் அளிக்கப்பட்ட தீர்ப்பை உச்சநீதிமன்றம் மறு ஆய்வு செய்கிறது.

1993-இல் முன்னாள் பிரதமர் பி.வி. நரசிம்மராவ் ஆட்சிக்கு எதிராக நடைபெற்ற நம்பிக்கை வாக்கெடுப்பில் எதிராக வாக்களிக்க எம்.பி.க்களுக்கு லஞ்சம் வழங்கப்பட்டதாக புகார் எழுந்தது.

ஜார்க்கண்ட் முக்திமோர்ச்சா கட்சியின் தலைவரும், எம்.பி. யுமான சிபு சோரன், அவரது கட்சியைச் சேர்ந்த 4 எம்.பி.க்களுக்கு எதிராக சிபிஐ லஞ்ச வழக்குப் பதிவு செய்தது.

இந்த வழக்கில் 1998-ஆம் ஆண்டு உச்சநீதிமன்றத்தின் ஐந்து நீதிபதிகள் கொண்ட அரசியல் சாசன அமர்வு, 'நாடாளுமன்றத்துக்குள் எம்.பி.க்கள் வாக்களிப்பதற்கும், பேசுவதற்கும் எதிராக குற்ற நடவடிக்கை எடுக்க இந்திய அரசியல் சாசனத்தின் அடிப்படையில் அவர்களுக்கு சட்டப் பாதுகாப்பு உள்ளது' எனக் கூறி வழக்கைத் தள்ளுபடி செய்தது.

இந்நிலையில், 2012-இல் மாநிலங்களவை உறுப்பினர் தேர்

தலில் தற்போது ஜார்க்கண்ட் முதல்வராக இருக்கும் ஹேமந்த் சோரனின் உறவினர் சீதா சோரன் எம்எல்ஏ, ஒருவரிடம் லஞ்சம் பெற்று மாற்று வேட்பாளருக்கு வாக்களித்ததாக சிபிஐ வழக்குத் தொடுத்தது.

இந்த வழக்கை விசாரித்த ஜார்க்கண்ட் உயர்நீதிமன்றம், சீதா சோரன் மீது பதிவு செய்யப்பட்ட வழக்கை ரத்து செய்ய மறுத்துவிட்டது.

இதை எதிர்த்து உச்சநீதிமன்றத்தில் சீதா சோரன் மேல் முறையீடு செய்தார்.

Kumar Mayilsamy சட்ட நடவடிக்கைக்கும் பயப்படாமல் நாடாளுமன்றத்தில் பேச சட்டப் பாதுகாப்பு அளிக்கப்பட்டுள்ளது என்றும், 1998-இல் வழங்கப்பட்ட நரசிம்மராவ் வழக்கின் தீர்ப்பை மேற்கோள்காட்டி தன்னை வழக்கில் இருந்து விடுவிக்க வேண்டும் என்றும் சீதா சோரன் கோரியிருந்தார்.

இந்த வழக்கை 2019-இல் விசாரித்த அப்போதைய உச்சநீதிமன்றத் தலைமை நீதிபதி ரஞ்சன் கோகோய் அமர்வு, 1998-இல் உச்சநீதிமன்றம் வழங்கிய தீர்ப்பை மறுஆய்வு செய்ய வேண்டும் எனக் கோரி 5 நீதிபதிகள் அமர்வுக்குப் பரிந்துரைத்

தது.

இந்த வழக்கு உச்சநீதிமன்றத் தலைமை நீதிபதி டி.ஒய். சந்திரகுட் தலைமையிலான 5 நீதிபதிகள் அமர்வு முன் புதன்கிழமை விசாரணைக்கு வந்தது.

அப்போது மத்திய அரசின் சார்பில் ஆஜரான அட்டர்னி ஜெனரல் ஆர். வெங்கடரமணி, 1998-ஆம் ஆண்டின் தீர்ப்பை மறுஆய்வு செய்ய எதிர்ப்பு தெரிவித்தார்.

இதை ஏற்க மறுத்த உச்சநீதிமன்றத் தலைமை நீதிபதி டி.ஒய். சந்திரகுட் தலைமையிலான அமர்வு, 'எம்.பி., எம்எல்ஏ-க்கள் தங்களின் பணிகளைச் சுதந்திரமாக மேற்கொள்ள வேண்டும் என்பதற்காக அவர்களுக்குப் பேசுவதற்கும், வாக்களிக்கவும் இந்திய அரசியலமைப்புச் சட்டத்தின் 105-ஆவது பிரிவு வகை செய்கிறது. அவர்களுக்கு சட்டத்தில் சலுகை அளித்து ஒதுக்கி வைக்க வேண்டும் என்ற அர்த்தத்தில் பாதுகாப்பு அளிக்கப்படவில்லை. இந்தப் பாதுகாப்பு நாட்டு மக்களுக்கு இல்லை என்ற கேள்வி எழுகிறது. ஆகையால், இந்தத் தீர்ப்பின் சரியான பார்வையை 7 நீதிபதிகள் கொண்ட அரசியல் சாசன அமர்வு விசாரிக்கும்' என்று உத்தரவிட்டது.

நீலகிரியில் 40 நாள்களில் 10 புலிகள் உயிரிழப்பு

உதகை, செப்.20: நீலகிரியில் கடந்த 40 நாள்களில் 10 புலிகள் இயற்கைக்கு மாறான முறையில் உயிரிழந்துள்ளன என முதுமலை புலிகள் காப்பக கள இயக்குநர் வெங்கடேஷ் கூறினார்.

இதுகுறித்து செய்தியாளர்களிடம் புதன்கிழமை அவர் கூறியதாவது: நீலகிரி மாவட்டத்தில் கடந்த 40 நாள்களில் 4 வயதான புலிகள், 6 குட்டிப் புலிகள் என 10 புலிகள் இறந்துள்ளன. சிகரப் பகுதியில் நிரோண்ட அருகே இரண்டு புலிக் குட்டிகள் ஆகஸ்ட் 16-ஆம் தேதி இறந்துகிடந்தன. அதனை ஆய்வு செய்தபோது தாய் புலியால் கைவிடப்பட்ட குட்டிகள் என்பது தெரியவந்தது. நடுவட்டத்தில் ஒரு வயதான புலி ஆகஸ்ட் 17-ஆம் தேதி இறந்துகிடந்தது. அதன் உடலில் உள்ள காயங்களை வைத்துப்

பார்த்தபோது வேறு ஒரு புலியுடன் ஏற்பட்ட சண்டையில் இறந்தது தெரியவந்தது. இதேபோல கார்புடி பகுதியில் புலிகளுக்குள் ஏற்பட்ட சண்டையில் ஒரு புலி ஆகஸ்ட் 31-ஆம் தேதி இறந்தது.

இதைத் தொடர்ந்து கடந்த 9-ஆம் தேதி அவலாஞ்சி உயிரிழந்த அருகே இரண்டு புலிகள் இறந்துகிடந்தன. மாட்டுமாயிசத்தில் விஷம் வைத்து இறந்த புலிகள் கொல்லப்பட்டிருக்கலாம் என்ற சந்தேகத்தின் பேரில் உடல் உறுப்புகள் ஆய்வு நடத்துக்கு அனுப்பிவைக்கப்பட்டுள்ளன. இதுதொடர்பாக நடைபெற்ற முதல் கூட்ட விசாரணையில் சேகர் என்பவரைக் கைது செய்துள்ளோம்.

கடந்த 14-ஆம் தேதி சின்னக்குன்னூர் பகுதியில் புலிக் குட்டிகள் சுற்றுவதாக கிடைத்த தகவ

முதுமலை புலிகள் காப்பக கள இயக்குநர் தகவல்



புலிகள் இறப்பு குறித்து விளக்கம் அளித்த முதுமலை புலிகள் காப்பக கள இயக்குநர் வெங்கடேஷ் உள்ளிட்ட வனத்துறை அதிகாரிகள்.

லின் பேரில் புலிகளைக் கண்டு பிடிக்கும் வல்லுநர்களை அனுப்பித் தேடும் பணியில் ஈடுபட்டோம். ஆன்கள் போக முடியாத அடர்ந்த வனப் பகுதியில் தேடி

யபோது மூன்று புலிக் குட்டிகள் இறந்து கிடந்தன. சற்று தூரத்தில் மற்றொரு குட்டி உயிருடன் இருந்தது. அதை மீட்டு சிகிச்சை அளித்தும் அந்தக் குட்டி இறந்துவிட்

டது. நான்கு குட்டிகளின் உடல்களையும் பிரேதப் பரிசோதனை செய்தபோது உணவின் நான்கு குட்டிகளும் இறந்து தெரியவந்

துள்ளது. இவற்றின் உடல் உறுப்பின் மாதிரிகளை ஆய்வகத்துக்கு அனுப்பியுள்ளோம். புலிக் குட்டிகள் இறந்துகிடந்த இடத்துக்கு சற்று தொலைவில் ஒரு கடமா னின் உடல் பாசங்களும் மீட்கப் பட்டுள்ளன. அதன் மாதிரிகளை மும் ஆய்வகத்துக்கு அனுப்பியுள் ளோம்.

பொதுவாக நான்கு ஆண்டு களுக்கு ஒரு முறை வளப் பகுதி யில் புலிகள் கணக்கெடுப்பு நடத் தப்படும். இனி வரும் காலங்க ளில் ஆண்டுக்கு ஒருமுறை புலி கள் கணக்கெடுப்பு நடைபெ றும். கோரக்குத்தா, சூத்தா, நடு வட்டம் உள்ளிட்ட ஆறு சரகங்க ளில் முகாம்கள் மற்றும் கண்கா ணிப்பு கோபுரம் அமைப்பதோடு, தொடர் கண்காணிப்புக்காக வேண்டத் தகுப்புக் காவலர்கள்

நியமிக்கப்படுவர்.

முதுமலை புலிகள் காப்பகம், நாட்டில் புலிகள் அதிகம் உள்ள மூன்றாவது பகுதியாகும். வட இந் தியப் பகுதிகளில் 600 முதல் 700 சதுர கி.மீ. பரப்பளவில்தான் ஒரு புலி இருக்கும். ஆனால் சத்தியமங்க ளம், முதுமலை பகுதிகளில் 30 சதுர கி.மீ. பரப்பளவுக்கு ஒரு புலி உள்ளது. தற்போது புலிகளின் எண்ணிக்கையும் அதிகரித்துள் ளது. இவற்றின் பாதுகாப்பை உறுதி செய்யும் வகையில் வனத் துறைக்குத் தேவையான ஆள்கள் விரைவில் நியமிக்கப்படுவர் என் னார்.

சத்திப்பின்போது, நீலகிரி வடக்கு வனக் கோட்ட அதிகாரி கௌதம், முதுமலை புலிகள் காப் பக துணை கள இயக்குநர் அருண் ஆகியோர் உடன் இருந்தனர்.

புத்தொழில் - புத்தாக்க கொள்கை: முதல்வர் ஸ்டாலின் வெளியிட்டார்



பட்டியலினத்தவர், பழங்குடியினர் புத்தொழில் நிதித்திட்டத்தின் கீழ் 8 நிறுவனங்களுக்கு ரூ.10.85 கோடி நிதி வழங்குவதற்கான ஒப்புதல் ஆணைகளை தலைமைச் செயலகத்தில் புதன்கிழமை வழங்கிய முதல்வர் மு.க.ஸ்டாலின். உடன் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், தலைமைச் செயலர் சிவ் தாஸ் மீனா, குறு, சிறு மற்றும் நடுத்தரத் தொழில் நிறுவனங்கள் துறைச் செயலர் (பொ) வி.அருண் ராய், தமிழ்நாடு புத்தொழில் மற்றும் புத்தாக்க நிறுவன தலைமை நிர்வாக அலுவலர் சிவராஜா ராமநாதன்.

சென்னை, செப். 20: தமிழ்நாட்டில் புதிய தொழில்களை ஊக்குவிப்பதற்கான சூழலை மேம்படுத்தவும், ரூ.100 கோடியில் பெரு நிதியத்தை உருவாக்கவும் வசதியாக புத்தொழில் மற்றும் புத்தாக்க கொள்கையை முதல்வர் மு.க.ஸ்டாலின் வெளியிட்டார்.

இதற்கான நிகழ்ச்சி சென்னை தலைமைச் செயலகத்தில் புதன்கிழமை நடைபெற்றது.

இது குறித்து தமிழக அரசு வெளியிட்ட செய்திக் குறிப்பு: தமிழ்நாட்டின் புத்தொழில் சூழ்நிலை மேம்படுத்தும் வகையிலும், தமிழ்நாடு புதிய தொழில்களுக்கான அமைப்புகளைக் கொண்ட இடமாகத் திகழ வேண்டும் என்ற நோக்கத்துடன், புத்தொழில் மற்றும் புத்தாக்க கொள்கை உருவாக்கப்பட்டுள்ளது. இந்தக் கொள்கை தமிழ்நாட்டில் உள்ள புத்தொழில் நிறுவனங்களின் உருவாக்கத்தை அதிகரிப்பதற்கும், அந்த நிறுவனங்களின் விரிவாக்கத்துக்கு உறுதுணையாகவும் இருக்கும். மேலும், மாநிலத்தின் மொத்த உள்நாட்டு உற்பத்தி குறியீடு போன்ற அம்சங்களை அதிகரிப்பதற்கும் உந்து சக்தியாக இருக்கும்.

புத்தொழில் சார்ந்த அறிவாற்றலை மேம்படுத்துதல், மாநிலத்தின் புத்தாக்க சூழல் அமைவை வலுப்படுத்துதல், முதலீட்டு

சூழலை வலுப்படுத்துதல் உள்ளிட்ட ஏழு அம்சங்களை அடிப்படையாகக் கொண்டு ஐம்பதுக்கும் மேலான இந்நகக் கொள்கை வடிவமைக்கப்பட்டுள்ளது.

ரூ.100 கோடியில் பெரு நிதியம்: பட்டியலினத்தவர், பழங்குடியின சமுதாயத்தினர் பிற துறைகளில் புதுமையான மாதிரிகளை பயன்படுத்தி அவர்களது பொருளாதார சமூகப் பிரச்சனைகளுக்குத் தீர்வு காணும் விதமாக, ஒரு நிறுவனத்தை உருவாக்கலாம். அவ்வாறு உருவாக்கப்படும் நிறுவனமும் மாநில அரசால் அங்கீகரிக்கப்படும்.

ரூ.100 கோடியில் பெரு நிதியம் ஒன்று உருவாக்கப்படும். இந்த நிதியும், வட்டார அளவில் செயல்படும் புத்தொழில் நிறுவனங்கள், பெண்களால் நடத்தப்படும் நிறுவனங்களில் முதலீடு செய்வதை நோக்கமாகக் கொண்டு செயல்படும் நிறுவனங்களில் முதலீடு செய்வதற்கு சிறப்புரிமை அளிக்கும்.

தொடக்க நிலையில் உள்ள புத்தொழில் நிறுவனங்களுக்கு தேவையான பொருள்கள் மற்றும் சேவைகளை பல்வேறு நிறுவனங்களிடமிருந்து நியாயமான விலையில் பெறக்கூடிய வகையில் அத்தகைய தொகுப்புகள் அடங்கிய ஸ்டார்ட் அப் ஸ்மார்ட் அட்டை திட்டம்

நடைமுறைப்படுத்தப்படும்.

ஒடுக்கப்பட்ட சமூகங்களைச் சார்ந்தவர்களால் நடத்தப்படும் புத்தொழில் நிறுவனங்களுக்குத் தேவையான பயிற்சிகள், ஆலோசனைகள், வழிகாட்டுதல்களை அளிக்கும் வகையில், சமூக நீதி தொழில் வளர் மையம் நிறுவப்படும்.

புத்தொழில் முனைவில் ஈடுபடும் பெண்களின் பிரத்யேக தேவைகளைக் கருத்தில் கொண்டு பல்வேறு சிறப்பம்சங்களுடன் ஒரு தொழில் வளர் மையம் அமைக்கப்படும் போன்ற பல்வேறு அம்சங்கள் புத்தொழில் கொள்கையில் இடம்பெற்றுள்ளன.

இந்த நிகழ்வைத் தொடர்ந்து, பல்வேறு புத்தொழில்களை மேற்கொள்ளும் எட்டு நிறுவனங்களுக்கு பங்கு முதலீட்டு ஒப்புதல் உத்தரவுகளை முதல்வர் மு.க.ஸ்டாலின் வழங்கினார். இந்த நிகழ்ச்சியில், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், தலைமைச் செயலர் சிவ் தாஸ் மீனா, குறு, சிறு மற்றும் நடுத்தரத் தொழில் நிறுவனங்கள் துறைச் செயலர் வி.அருண்ராய், தமிழ்நாடு புத்தொழில் மற்றும் புத்தாக்க நிறுவனத்தின் தலைமை நிர்வாக அலுவலர் சிவராஜா ராமநாதன் உள்ளிட்டோர் கலந்து கொண்டனர்.



JOB WHATSAPP GROUPS

Click Any Group Number & Join

All Over Tamilnadu Private Jobs, State Government Jobs, Central Government Jobs, Foreign Jobs - இவை அனைத்தும் ஒரே இடத்தில், உங்கள் Whatsapp ல் நீங்கள் நிமிடத்திற்கு நிமிடம் update பெற்றுக்கொள்ளலாம். . .

| | | | | | | | | | |
|----------|----------|----------|----------|----------|----------|----------|--------------------------|----------|-----------|
| Group 1 | Group 2 | Group 3 | Group 4 | Group 5 | Group 6 | Group 7 | Group 8 | Group 9 | Group 10 |
| Group 11 | Group 12 | Group 13 | Group 14 | Group 15 | Group 16 | Group 17 | Group 18 | Group 19 | Group 20 |
| Group 21 | Group 22 | Group 23 | Group 24 | Group 25 | Group 26 | Group 27 | Group 28 | Group 29 | Group 30 |
| Group 31 | Group 32 | Group 33 | Group 34 | Group 35 | Group 36 | Group 37 | Group 38 | Group 39 | Group 40 |
| Group 41 | Group 42 | Group 43 | Group 44 | Group 45 | Group 46 | Group 47 | Group 48 | Group 49 | Group 50. |
| Group 51 | Group 52 | Group 53 | Group 54 | Group 55 | Group 56 | Group 57 | Group 58 | Group 59 | Group 60 |
| Group 61 | Group 62 | Group 63 | Group 64 | Group 65 | Group 66 | Group 67 | Group 68 | Group 69 | Group 70 |
| Group 71 | Group 72 | Group 73 | Group 74 | Group 75 | Group 76 | Group 77 | Group 78 | Group 79 | Group 80 |
| Group 81 | Group 82 | Group 83 | Group 84 | Group 85 | Group 86 | Group 87 | Join Telegram Group Here | | |



ALL
JOBS
UPDATE
HERE

Click Here



வேலை இல்லா நிலையை
மாற்றுவோம் ...



JOBS

CLOSED

உங்கள் நண்பர்கள் மற்றும் உறவினர்களுக்கு Tamil Mixer Education இணையதளத்தை பற்றி தெரியப்படுத்துங்கள். . .

மகளிர் இடஒதுக்கீடு மசோதா: தலைவர்கள் வரவேற்பு

சென்னை, செப்.20: மகளிருக்கு 33 சதவீத இடஒதுக்கீடு வழங்கும் வகையில் நாடாளுமன்றத்தில் கொண்டுவரப்பட்ட சட்ட மசோதாவுக்கு தமிழக அரசியல் கட்சித் தலைவர்கள் வரவேற்பு தெரிவித்துள்ளனர்.

எடப்பாடி பழனிசாமி (அதிமுக): பெண்களை பாதுகாப்பது, அவர்களின் பொருளாதாரத்தை மேம்படுத்துவது மட்டும் உண்மையான பெண் சுதந்திரமாகாது; நாட்டை வழி நடத்துவதில் பெண்களுக்கு உரிய பங்கு வழங்கப்பட வேண்டும் என்ற உயரிய நோக்கில் தமிழகத்தில் உள்ளாட்சிப் பதவிகளில் மகளிருக்கு 33 சதவீத இட ஒதுக்கீடும், பின்னர் அதையே 2016-இல் 50 சதவீத இடஒதுக்கீடாகவும் உயர்த்தி வழங்கி பெண் இனத்துக்கே பெருமை சேர்த்தவர் முன்னாள் முதல்வர் ஜெயலலிதா.

அதேபோல், 1991-இல் முதல்முதலாக ஆட்சி அமைத்த போதுதான் முதல்வராக இருந்த ஜெயலலிதாவுடன் 31பெண் சட்டப்பேரவை உறுப்பினர்கள் தமிழக சட்டப்பேரவைக்குத் தேர்ந்தெடுக்கப்பட்டனர்.

மகளிருக்கு இட ஒதுக்கீடு வழங்குவதில் இந்தியாவுக்கே முன்னோடியாக திகழ்ந்தது அதிமுகதான். அதை முன்மாதிரியாகக் கொண்டு இந்தியா முழுவதற்கும் கொண்டுவரப்பட்டுள்ள புதிய மகளிர் இடஒதுக்கீடு மசோதாவை வரவேற்கிறேன்.

ஓ.பன்னீசெல்வம் (முன்னாள் முதல்வர்): முன்னாள் முதல்வர் ஜெயலலிதாவின் கனவை நிறைவேற்றும் வகையில் நாடாளுமன்றத்திலும், சட்டப்பேரவைகளிலும் 33 சதவீத இடஒதுக்கீடு வழங்க வகை செய்யும் சட்ட மசோதாவுக்கு முழு ஆதரவு தெரிவிக்கிறோம்.

விஜயகாந்த் (தேமுதிக): நாடாளுமன்றத்தில் மகளிருக்கு 33 சதவீத இடஒதுக்கீடு வழங்கும் சட்டமசோதா தாக்கல் செய்யப்பட்டிருப்பது பெண் இனத்துக்குக் கிடைத்த வெற்றி.

கமல்ஹாசன் (மநீம): மகளிர் இடஒதுக்கீட்டு மசோதாவை முழு மனதுடன் வரவேற்கிறேன். இந்திய பெண்களுக்கு எதிராக இழைக்கப்பட்ட நீண்டகால அநீதியை சரி செய்வதற்கு இந்த மசோதா வழிவகுக்கும்.

டிடிவி தினகரன் (அமமுக): நாடாளுமன்றத்தில் மகளிர் இடஒதுக்கீடு கொண்டு வரப்பட்டுள்ளது வரவேற்கத்தக்கது. இந்த மசோதாவை ஒரு மனதாக நிறைவேற்றி, விரைவாக அமலுக்குக் கொண்டு வரவேண்டும்.

மாற்றம் ஏற்றம் தரட்டும்!

ஐனநாயக இந்தியாவின் வரலாற்றில் திருப்புமுனையாக அமைந்திருக்கிறது புதிய நாடாளுமன்ற கட்டடத்தில் நடந்துகொண்டிருக்கும் ஐந்து நாள் சிறப்புக் கூட்டத் தொடர். அதற்கான முக்கியத்துவத்தை உணர்த்தவும், உறுதிப்படுத்தவும் நேரத்திர மோடி தலைமையிலான அரசு மக்களிடம் இடஒதுக்கீட்டு மசோதாவை அறிமுகப்படுத்தி மக்களவையில் நிறைவேற்றியிருக்கிறது.

புதிய நாடாளுமன்ற கட்டடத்திற்கு மாறுவதற்கு முன்னால், ஐந்து நாள் கூட்டத்தொடரின் முதல் நாள் நிகழ்வு பழைய நாடாளுமன்றக் கட்டடத்தில் நடத்தப்பட்டது. அதில் உரையாற்றும்போது பிரதமர் நேரத்திர மோடி வட்ட வடிவிலான அந்த கட்டடத்தின் வரலாற்று முக்கியத்துவத்தைக் குறிப்பிட்டார். இங்குதான் காலனிய ஆட்சியாளர்களிடமிருந்து சுதந்திர இந்தியாவுக்கு ஆட்சி மாற்றம் நடந்தது என்பதையும், இந்தியக் குடியரசின் அரசியல் சாசனம் உறுப்பினர்களால் விவாதிக்கப்பட்டு நிறைவேற்றப்பட்டது என்பதையும் அவர் நினைவுகூர்ந்தார்.

பழைய நாடாளுமன்றக் கட்டடத்தின் மைய மண்டபத்தில்தான் சுதந்திர இந்தியாவின் தேசியக் கொடியும், நாட்டுப் பண்ணும் அங்கீகாரம் பெற்றன. இந்தியா, குடியரசாகத் தன்னை அறிவித்துக்கொண்டது முதல் 41 உலக நாடுகளின் தலைவர்கள் விருந்தினர்களாக அழைக்கப்பட்டு இந்திய நாடாளுமன்றத்தில் உரையாற்றி இருக்கிறார்கள். இந்தியாவின் குடியரசுத் தலைவர்களாக இருந்தவர்கள் 86 முறை நாடாளுமன்ற கூட்டுக் கூட்டத்தில் உரையாற்றி இருக்கிறார்கள். நாடாளுமன்றம் கடந்த 70 ஆண்டுகளில் 4,000-க்கும் அதிகமான மசோதாக்களை நிறைவேற்றி சட்டமாக்கி இருக்கிறது.

நவீன இந்தியாவின் உதயத்துக்கும் வளர்ச்சிக்கும் கடந்த ஒரு நூற்றாண்டாக பழைய நாடாளுமன்றக் கட்டடம் சாட்சியாக இருந்திருக்கிறது. அதில் வரலாற்று முக்கியத்துவம் பெற்ற உரைகளும், விவாதங்களும், புரட்சிகரமான பல தீர்மானங்களும் இடம் பெற்றிருக்கின்றன.

1911 டிசம்பர் 12-ஆம் தேதி பிரிட்டிஷ் இந்தியாவின் தலைநகரம் கொல்கத்தாவிலிருந்து தில்லிக்கு மாறியபோது, வட்ட வடிவ நாடாளுமன்றமும், அதைச் சுற்றியுள்ள கட்டடங்களும் லுட்லூன்ஸ், ஹெர்பட் பேக்கர் ஆவியோரால் கட்டப்பட்டன. 1927 ஜனவரியில் செயல்படத் தொடங்கிய அந்தக் கட்டடத்தில், இந்தியா விடுதலை பெற்ற 1947 வரை பிரிட்டிஷ் காலனிய ஆட்சியின் 'லெஜிஸ்லேட்டிவ் கௌன்சில்' செயல்பட்டது. அதன் பிறகு இந்தியாவின் அரசியல் சாசன சபை அதில்தான் கூடியது. இந்திய அரசியல் சாசனம் நடைமுறைக்கு வந்த 1950 ஜனவரி 26 முதல் அது நாடாளுமன்றமாக மாறியது.

1947 ஆகஸ்ட் 14 நள்ளிரவில் இந்தியாவின் முதல் பிரதமர் பண்டித ஜவாஹர்லால் நேரு நிகழ்த்திய உரையுடன் சுதந்திர இந்தியாவின் நாடாளுமன்ற வரலாறு தொடங்குகிறது. 'தண்டகாலமாக விதியுடன் நாம் நடத்திய போராட்டத்தின் எதிர்பார்ப்புகள் நிறைவேறும் தருணம் கூட வந்திருக்கிறது. உலகம் உறுக்கி கொண்டிருக்கும் இன்றைய நடுநம் மொத்தத்தில் இந்தியா விடுதலைக்கும் வாழ்வுக்கும் உயிர்த்தொழுகிறது' என்று தொடங்கும் பண்டித ஜவாஹர்லால் நேரு தனது கைப்பட எழுதி ஆற்றிய உரை இப்போதும் பாதுகாக்கப்படுகிறது.

1949 நவம்பர் 25-ஆம் தேதி அரசியல் சாசன சபையில் அன்றைய பண்டித நேருவின் அமைச்சரவையில் சட்ட அமைச்சராக இருந்து, அரசியல் சாசனத்தை உருவாக்கிய பாபா சாஹேப் அம் பேத்கரின் 'அராஜகத்தின் இலக்கணம்' (கிராமர் ஆஃப் அனார்கி) உரையும் சரித்திரப் புகழ் பெற்றது. ரத்தம் சிந்தும் புரட்சிகளை தனது உரையில் நிராகரித்தார் அம்பேத்கர். சமூக ரீதியாகவும், பொருளாதார ரீதியாகவும் உள்ள குறிக்கோள்களை அடைவதற்கு அரசியல் சட்ட ரீதியிலான வழிகள் இருக்கும்போது, வன்முறைகளைப் பின் பற்றுவது அராஜக வழிமுறை என்றும், அவற்றைக் கைவிட வேண்டும் என்றும் தனது உரையில் பாபா சாஹேப் குறிப்பிட்டிருந்தார்.

நாடாளுமன்ற உறுப்பினராக இருந்தபோதும், எதிர்க்கட்சித் தலைவராக இருந்தபோதும், பிரதமராக இருந்தபோதும் அடல் பிகாரி வாஜ்பாய் ஆற்றிய உரை ஒவ்வொன்றும் சிறப்பு வாய்ந்தது. 13 நாள் பிரதமராக இருந்து 1996 ஜூன் 1-ஆம் தேதி பதவி விலக்கு வதற்கு முன்னால், வாஜ்பாய் நிகழ்த்திய உரை, நாடாளுமன்ற வரலாற்றில் மட்டுமல்ல இந்திய ஜனநாயகத்தின் சரித்திரத்திலும் இடம்பெறும் ஆவணப் பதிவு.

1950 மக்கள் பிரதிநிதித்துவச் சட்டம், 1954 சிறப்பு திருமணச் சட்டம், 1961 வரதட்சிணை தடுப்புச் சட்டம், 1972 வனவிலங்குகள் பாதுகாப்புச் சட்டம், 1976 42-ஆவது அரசியல் சாசன திருத்தச் சட்டம், 1980 தேசிய பாதுகாப்புச் சட்டம், 1985 கட்சித் தாவல் தடுப்புச் சட்டம், 1986 சுற்றுச்சூழல் பாதுகாப்புச் சட்டம், 2002 கருப்புப் பண ஒழிப்புச் சட்டம், 2005 தகவல் பெறும் உரிமைச் சட்டம், 2012 போக்ஸோ சட்டம், 2013 லோக்பால், லோக் ஆயுத சட்டம், 2019 ஜம்மு - காஷ்மீர் மறுசீரமைப்புச் சட்டம் உள்ளிட்ட பல முக்கியத்துவம் வாய்ந்த சட்டங்களுக்கு கடந்த 70 ஆண்டுகளில் இந்தியாவின் பழைய நாடாளுமன்றக் கட்டடம் காரணமாக இருத்திருக்கிறது.

24,281 சதுர மீட்டர் பரப்பளவுள்ள வட்ட வடிவிலான பழைய நாடாளுமன்றக் கட்டடத்திலிருந்து, இந்திய ஜனநாயகம் 64,500 சதுர மீட்டர் பரப்பளவுள்ள புதிய கட்டடத்துக்கு மாறியுள்ள பெருமைமிகு தருணம் இது. காலனிய இந்தியாவின் உணர்வுகளிலிருந்து முற்றிலுமாக விடுபட்டு, வலிமைமிக்க பொருளாதாரமாக பாசதம் உயர்ந்திருப்பதன் அடையாளம் இந்த மாற்றம். நல்லவை தொடர வேண்டும்; அல்லவை தவிர்க்கப்பட வேண்டும்.

வீறுஎய்தி மாண்டார் வினைத்திட்டம் வேந்தன்கண் ஊறுஎய்தி உள்ளப் படும.

செயல் திறனால் பெருமை பெற்று உயர்ந்தவரின் வினைத்திட்டமானது, நாட்டை ஆளும் அரசனிடத்திலும் எட்டி மதிக்கப்பட்டு விளங்கும்.

திருக்குறள் (எண்: 665) அதிகாரம்: வினைத்திட்டம்

மகளிர் இடஒதுக்கீடு மசோதாவுக்கு ஒப்புதல்

புது தில்லி, செப். 20: மக்களவை, சட்டப்பேரவைகளில் மகளிர்நுக்கு 33 சதவீத இடஒதுக்கீடு அளிக்க வகை செய்யும் மகளிர் இடஒதுக்கீடு மசோதாவுக்கு மக்களவை புதன்கிழமை ஒப்புதல் அளித்தது.

இந்த மசோதா மீது சுமார் 8 மணி நேரம் நடைபெற்ற விவாதத்தில் 60 உறுப்பினர்கள் பங்கேற்று பேசிய பின்பு நடைபெற்ற வாக்கெடுப்பில் மசோதாவுக்கு ஆதரவாக 454 உறுப்பினர்களும், எதிராக அகில இந்திய மஜ்லிஸ் கட்சி உறுப்பினர்கள் இருவர் மட்டும் வாக்களித்தனர்.

இந்த மசோதா மாநிலங்களவை யில் வியாழக்கிழமை தாக்கல் செய்யப்படும் என்று எதிர்பார்க்கப்படுகிறது.

நாடாளுமன்ற புதிய கூட்டத்தில் முதல் மசோதாவாக மகளிர் இடஒதுக்கீடு மசோதா செவ்வாய்க் கிழமை தாக்கல் செய்யப்பட்டது.

இதன் மீதான விவாதம் புதன்கிழமை தொடங்கியது.

விவாதத்தை தொடங்கி வைத்துப் பேசிய காங்கிரஸ் நாடாளுமன்றக் குழுத்தலைவர் சோனியா காந்தி, 'மகளிர் இடஒதுக்கீட்டில் இதர பிற்படுத்தப்பட்ட பிரிவைச் சேர்ந்த பெண்களுக்கும் உள்ஒதுக்கீடு வழங்க வேண்டும்' என வலியுறுத்தினார்.

திமுக உறுப்பினர் கனிமொழி பேசுகையில், 'இது பெண்களுக்கான இடஒதுக்கீடு என்பதல்ல, ஒருசார் பையும், அநீதியையும் அகற்றுவதாகும். தொகுதி மறுவரையறைக்குப் பின்னர் என்று இல்லாமல் உடனடியாக இடஒதுக்கீட்டை அமல்படுத்த வேண்டும்' என்றார்.

திரிணாமுல் காங்கிரஸ் உறுப்பினர் மஹூபா மொய்த்ரா பேசுகையில், 'தெரியாத இரண்டு முக்கியத் தேதிகளின் அடிப்படையில் மகளிர் இடஒதுக்கீடு மசோதா அமலாக்கம் உள்ளது. இந்த இடஒதுக்கீடு 2029-இலும் சாத்தியமாகாது. தேர்தலுக்காக மத்திய பாஜக அரசின் மிகப்பெரிய ஏமாற்று வேலை இது' என்றார்.

மக்களவையில் ஆதரவு 454; எதிர்ப்பு 2



மக்களவையில் மகளிர் இடஒதுக்கீட்டு மசோதா தொடர்பான வாக்கெடுப்பின்போது ஆதரவாக கையை உயர்த்திய உறுப்பினர்கள்.

2029-க்குப் பிறகு நடைமுறைக்கு வரும்: அமித் ஷா

'மக்களவை மற்றும் சட்டப்பேரவைகளில் பெண்களுக்கு 33 சதவீத இடஒதுக்கீடு வழங்க வகை செய்யும் மசோதா மக்களவையில் புதன்கிழமை நிறைவேற்றப்பட்ட நிலையில், 'இந்த மசோதா 2029-ஆம் ஆண்டுக்குப் பிறகு நடைமுறைக்கு வரும்' என்று மத்திய உள்துறை அமைச்சர் அமித் ஷா கூறினார்.

மக்களவையில் இந்த மசோதா மீதான விவாதத்தின்போது அமித் ஷா பேசியதாவது: பிரதமர் மோடி தலைமையிலான அரசு மத்தியில் ஆட்சியை அமைத்தது முதல் பெண்களுக்கு அதிகாரமளிப்பதற்கான நடவடிக்கைகளை மேற்கொண்டு வருகிறது.

அந்த வரிசையில், தற்போது பெண்களுக்கான இடஒதுக்கீடு மசோதாவுக்கு நாடாளுமன்றத்தின் ஒப்புதலைப் பெறுவதற்கான முயற்சியை மத்திய அரசு மேற்கொண்டுள்ளது.

இது இந்த மசோதா மீது மேற்கொள்ளப்படும் ஐந்தாவது முயற்சியாகும். மசோதாவில் குறைகள் ஏதும் இருந்தால், அதைப் பின்னர் நிவர்த்தி செய்துகொள்ளலாம் என்றார்.

மேலும், இந்த மசோதாவை நடைமுறைப்படுத்துவதில் தாமதம் ஏற்பட வாய்ப்புள்ளது என்ற எதிர்க்கட்சிகளின் அச்சத்துக்கு பதிலளித்த அமித் ஷா, 'பொதுத் தேர்தலுக்குப் பிறகு மத்தியில் ஆட்சியமைக்கும் புதிய அரசு, உடனடியாக மக்கள்தொகை கணக்கெடுப்பையும், தொகுதி மறுவரையறை பணிகளையும் மேற்கொண்டு, பெண்களுக்கான இடஒதுக்கீடு மசோதாவை நடைமுறைப்படுத்துவதற்கான செயல்முறையைத் தொடங்கி வைக்கும்.

அந்த வகையில், மக்களவை மற்றும் மாநில சட்டப்பேரவைகளில் பெண்களுக்கான 33 சதவீத இடஒதுக்கீடு 2029-ஆம் ஆண்டுக்குப் பிறகு நடைமுறைக்கு வரும்' என்று குறிப்பிட்டார்.

தேசியவாத காங்கிரஸ் கட்சி எம்.பி. சுப்ரியா சுலே, 'மக்கள்தொகைக் கணக்கெடுப்பு, தொகுதி மறுவரையறை தேதியை உடனடியாக அறிவிக்க வேண்டும். இல்லையென்றால் இந்தச் சிறப்புக் கூட்டத்தொடர் தேவையற்றதாகிவிடும்' என்றார்.

எதிர்க்கட்சிகளின் 'இந்தியா' கூட்டணி உருவாகிய பின்புதான் மத்திய அரசு அச்சத்தில் மகளிர் இடஒதுக்கீடு மசோதாவைக் கொண்டு வந்துள்ளது என அக்கூட்டணிக் கட்சி பெண் எம்.பி.க்கள் பேசினர்.

மகளிர் இடஒதுக்கீடு மசோதா கொண்டுவரப்பட்டது பாஜக அரசின் சாதனை என அக்கட்சி பெண் எம்.பி.க்கள் பேசினர்.

மத்திய பெண்கள், குழந்தைகள் நலத் துறை அமைச்சர் ஸ்மிருதி இரானி, 'இந்திய அரசியலமைப்புச் சட்டத்தின்படி, மகளிர்நுக்கு இடஒதுக்கீடு அளிக்க மக்கள்தொகைக் கணக்கெடுப்பு, தொகுதி மறுவரையறை ஆகியவை நடைபெற வேண்டியது கூட்டாயம்' என்றார்.

எதிர்ப்பு: இந்த மசோதா உயர்வகுப்பு பெண்களுக்கு மட்டுமே பயனளிக்கும் என்று அகில இந்திய மஜ்லிஸ் கட்சியின் எம்.பி. அசாதுதீன் ஓவைசி மட்டும் எதிர்ப்பு தெரிவித்துப் பேசினார்.

இதையடுத்து நடத்தப்பட்ட வாக்கெடுப்பில் பிரதமர் மோடியும் பங்கேற்றார். இதில் மஜ்லிஸ் கட்சியின் இரண்டு உறுப்பினர்கள் மட்டும் மசோதாவுக்கு எதிர்ப்பு தெரிவித்து வாக்களித்தனர். 454 வாக்குகளுடன் மகளிர் இடஒதுக்கீடு மசோதா மக்களவையில் நிறைவேறியது.

பிரதமர் மகிழ்ச்சி: மகளிர் இடஒதுக்கீடு மசோதா மக்களவையில் நிறைவேற்றப்பட்டது மகிழ்ச்சி அளிக்கிறது. இதற்கு ஆதரவளித்த அனைத்துக் கட்சி எம்.பி.க்களுக்கும் நன்றி தெரிவித்துக் கொள்கிறேன் என பிரதமர் நரேந்திர மோடி தனது 'எக்ஸ்' சமூகவலைதளப் பதிவில் தெரிவித்துள்ளார்.

தொழில் முனைவோருக்கு பட்டா வழங்க பிரத்யேக இ-சேவை மையம்

அமைச்சர் தா.மோ.அன்பரசன் தொடங்கி வைப்பு

சென்னை, செப். 20: தொழில் முனைவோருக்கு பட்டா வழங்குவதற்கான பிரத்யேக இ-சேவை மையத்தை குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் புதன்கிழமை தொடங்கி வைத்தார்.

சிட்கோ தொழிற்பேட்டைகளில் நிறுவனங்களை நடத்தி வரும் தொழில்முனைவோருக்கு பட்டா வழங்குவதற்கான பிரத்யேக இ-சேவை மையத் தொடக்க விழா சென்னை கிண்டியில் உள்ள சிறு தொழில் வளர்ச்சி நிறுவனத் தலைமை அலுவலகத்தில் நடைபெற்றது.

இதில் அமைச்சர் தா.மோ. அன்பரசன் கலந்துகொண்டு, சேவை மையத்தை திறந்து வைத்து பேசியது:

சிட்கோ தொழிற்பேட்டை நிலங்கள் அரசு புறம்போக்கு என வருவாய் ஆவணங்களில் இருந்த நிலையில் தற்போது 1,490.46 ஏக்கர் நிலத்தின் வகைப்பாடு இரயத்துவாரி மனை, இரயத்துவாரி புஞ்சை என மாற்றம் செய்யப்பட்டு தமிழ்நாடு சிறு தொழில் வளர்ச்சி நிறுவனத்தின் பெயரில் பட்டா பெறப்

பட்டது.

இதனைத் தொடர்ந்து, சிட்கோ தொழிற்பேட்டைகளில் நிறுவனங்களை நடத்தி வரும் தொழில் முனைவோருக்கு கிரையப் பத்திரம் செய்யப்பட்டு, பட்டா வழங்கும் பணி நடைபெற்று வந்தது.

இதன் தொடர்ச்சியாக, தொழில் முனைவோர் பட்டா பெறுவதில் பல்வேறு சிரமங்களை சந்தித்து வந்த நிலையில் அதனைப் போக்கி, விரைந்து பட்டா பெற ஏதுவாக சிட்கோ தலைமை அலுவலகத்தில் பிரத்யேக இ-சேவை மையம் தொடங்கப்பட்டுள்ளது என்றார் அவர்.

மேலும், கருணாநிதி நூற்றாண்டு விழாவினை முன்னிட்டு, சிட்கோ தொழிற்பேட்டைகளில் 1 லட்சம் மரக்கன்றுகள் நடுத்திட்டத்தினை, அமைச்சர் தா.மோ. அன்பரசன் கிண்டி தொழிற்பேட்டை வளாகத்தில் மரக்கன்றுகளை நட்டு தொடங்கி வைத்தார்.

இந்நிகழ்வில் அரசுத் தொழில்துறை செயலர் வி.அருண்ராய், தமிழ்நாடு சிறு தொழில் வளர்ச்சி நிறுவன மேலாண்மை இயக்குநர் எஸ்.மதுமதி உள்ளிட்ட பலர் கலந்து கொண்டனர்.